

राजस्थान सरकार
ग्रामीण विकास एवं पंचायतीराज विभाग
(ग्रामीण विकास अनुभाग-8)

दूरभाष 0141-2227229, Email-rurbanraj@gmail.com, pdme2k_rdd@yahoo.com

17 SEP 2018

पत्रांक:- एफ8(13)(3)ग्रावि/अनु.-8/SPMRM/बैठक पार्ट-1/2017

दिनांक:- 17.09.2018

वीडियों कॉन्फ्रेंस कार्यवाही विवरण

श्यामा प्रसाद मुखर्जी रूरुर्बन मिशन के अन्तर्गत राज्य में प्रथम, द्वितीय एवं तृतीय फेज में चयनित क्लस्टर के कार्य प्रगति की समीक्षा हेतु वीडियों कॉन्फ्रेंस दिनांक 04.09.2018 को प्रातः 11:00 बजे प्रमुख सचिव महोदय, ग्रामीण विकास एवं पंचायतीराज विभाग की अध्यक्षता में आयोजित की गई। वीडियों कॉन्फ्रेंस में मिशन से संबंधित मुख्य कार्यकारी अधिकारी, जिला परिषद, अधिशाषी अभियंता, जिला परिषद, विकास अधिकारी, पंचायत समिति व प्रथम फेज के ग्रामीण प्रबंधन पेशेवर (सीडीएमयू) द्वारा भाग लिया गया।

वीडियों कॉन्फ्रेंस में निम्न निर्देश दिये गये :-

- विभाग द्वारा प्रदान निर्देशों की पालना में बेसलाइन सर्वे, हाउसहोल्ड सर्वे व ड्रेनेज प्लान प्रथम, द्वितीय व तृतीय फेज के अप्राप्त हैं। इस संबंध में निर्देश दिये गये कि शीघ्र कार्य पूर्ण कर विभाग को सूचित करें।
- रूरुर्बन मिशन के सफल क्रियान्वयन हेतु हाउसहोल्ड सर्वे के लिए विभाग द्वारा प्रपत्र तैयार कर सभी संबंधित जिलों को भिजवाने का निर्देश प्रदान किया गया है।
- रूरुर्बन मिशन क्रियान्वयन में स्वच्छता, स्ट्रीट लाईट, डिजीटल साक्षरता, आरओ प्लांट व क्लस्टर क्षेत्र में राजकीय भवनों का आवश्यकता अनुसार आधुनिकीकरण व नवीनीकरण को प्राथमिकता से किये जाने के निर्देश प्रदान किये गये।
- प्रत्येक क्लस्टर विकास की कम से कम एक थीम का चयन करते हुए क्लस्टर में गतिविधियां संचालित की जायें, जिससे क्लस्टर का विकास परिलक्षित हो सकें।
- डिजीटल साक्षरता घटक में कम्प्यूटर प्रशिक्षण/RS-CIT कोर्स आरकेसीएल/अन्य सहयोगी संस्थान से कार्य करवाया जाये।
- ग्रामीण परिवेश को स्वच्छ एवं सुन्दर बनाने के लिए गंदे पानी की निकासी, स्वच्छ नालियां एवं ठोस कचरा प्रबन्धन अतिआवश्यक है अतः इस हेतु प्रत्येक क्लस्टर के गांवों का ड्रेनेज प्लान तैयार किया जाकर उसके आधार पर क्रियान्वयन कराया जाये।
- संबंधित क्लस्टर की ग्राम पंचायतों के क्षेत्र में स्थित राजकीय भवनों को स्वच्छ, सुन्दर व आधुनिक बनाने के कार्य कराये जावे। Rooftop rain water harvesting structure बनाये जाकर शौचालयों में पानी की व्यवस्था की जावे।
- क्लस्टर की स्थानीय आवश्यकताओं के अनुसार कृषि आधारित रोजगारपरक कार्य का प्रावधान डीपीआर मे रखा जाये।
- आर्थिक कार्यकलापों से संबद्ध कौशल विकास प्रशिक्षण संबंधित विभाग या ऐजेन्सी-आरसेटी/आजीविका/आरएसएलडीसी/अन्य से करवाये जाने हेतु निर्देशित किया गया है।
- सभी स्कूलों में स्वच्छ पेयजल हेतु R.O. प्लांट का प्रावधान रखा जाये। हैण्डपम्प, सबमरसेबल पम्प सेट के माध्यम से पानी निकालने हेतु पीपलान्त्री मॉडल या विधार्थियों की खेलकूद गतिविधियों में जोड़े जाने का सुझाव दिया गया।
- जिला स्तर पर अधिशाषी अभियंता (अभियांत्रिकी) द्वारा ही श्यामा प्रसाद मुखर्जी रूरुर्बन मिशन का कार्य सम्पादित किया जायेगा।
- राजस्थान ग्रामीण आजीविका विकास परिषद को निर्देशित किया गया कि श्यामा प्रसाद मुखर्जी रूरुर्बन मिशन के अन्तर्गत राज्य में प्रथम, द्वितीय एवं तृतीय फेज में चयनित क्लस्टर क्षेत्र में प्राथमिकता से कार्य करें।



